



## KUNSILL LOKALI MTARFA

---

### IS-SITT LEĠIŻLATURA MINUTI TAL-LAQGHA TAL-KUNSILL LAQGHA NUMRU 36 – IT-TNEJN 4 TA' MEJJU 2015

Il-Kunsill iltaqa' fis-Sala tal-Kunsill Lokali Mtarfa fis-7:30pm.

Preżenti :	Daniel John Attard	Sindku
	Antoine Vella	Vici Sindku (wasal fid-8:55pm)
	Anthony Mifsud	Kunsillier
	Helen Bugeja	Kunsillier
	Josette Micallef	Segretarju Eżekuttiv
Skuzat :	Simon Paul Fenech	Kunsillier (marid)
	Jaime Marie Galea	Ambaxxatur taż-Żgħażaġh (studju)

*Kien hemm persuna wahda tattendi min-nofs il-laqgħa 'l quddiem.*

#### 1. APPROVAZZJONI TAL-MINUTI NRU. 34 U 35

- 1.1 Il-minuti ntbagħtu minn qabel u għaldaqstant kienu meqjusa moqrija.
- 1.2 Kien hemm qbil li fl-aħħar ta' para. 5.5 tal-minuti nru. 34 għandha tiżdied is-sentenza 'Din it-talba giet milqugħa'.
- 1.3 Iz-żewġ settijiet ta' minuti ġew approvati u ffirmati mis-Sindku u mis-SE.

#### 2. PUNTI MILL-MINUTI

- 2.1 Is-SE infurmat li kienet ikkomunikat mal-avukat tal-Kunsill dwar il-kwistjoni tal-iskips u dan kien infurmaha li minhabba li ma kien hemm xejn fil-kuntratt li jindika li jistgħu jitnaqqsu l-iskips, il-Kunsill kellu jagħmel laqgħa mal-kuntrattur u l-avukat kien lest li jagħmel abbozz ta' ftehim ġdid. Sadanittant il-Kunsillier Mifsud informa li l-Iskola Sekondarja kienet waqfet topera u għaldaqstant issuġġerixxa li tintuża din l-iskip biex titpogġa vicin ta' Binja Msieraħ fi Triq Dar il-Kaptan. Kien hemm qbil unanimu li l-Kunsill għandu jagħmel prova għal xahar b'din l-iskip. Kien hemm qbil ukoll li l-Kunsill għandu jagħmel laqgħa mal-kuntrattur tal-ġbir tal-iskart.
- 2.2 Is-SE infurmat li fir-rigward tad-*doggie park*, hi u s-Sindku kienu ltaqgħu mad-Direttur fejn dan kien informa li min-naħa tal-Gvern Ċentrali seta' jgħin biss bix-xogħlijiet u l-perizja iżda ma kienx hemm fondi allokat għal *doggie parks*. Fil-fatt kien issuġġerixxa li l-Kunsill jiehu hsieb li jinkludi d-*doggie park* fil-proġett li kien qed jaħdem fuqu biex jakkwista fondi mill-UE. Hawnhekk il-Kunsill qabel li s-SE għandha tibgħat lura lid-Direttur biex nitolbuh jagħmel din l-ispejja bil-miktub sabiex tkun tista' tittiehed deċiżjoni min-naħa tal-Kunsill.

- 2.3 Il-Kunsillier Mifsud staqsa lis-Sindku jekk hu bhala Kunsillier kellux id-dritta li jkun jaf bl-eżatt dwar x'kellu jkun il-programm għal Jum l-Imtarfa wara li ntwera vidjo waqt il-lejla poe-mużikali dwar ix-xogħlijiet tal-Kunsill matul dawn l-aħħar sentejn. Huwa kompli li ma kienx jaqbel ma' li ntqal fil-vidjo għaliex ix-xogħol fuq il-proġett tal-bosk ilu li nbeda snin u għaldaqstant iħoss li dan sar biss bhala propoganda. Is-Sindku semma' parti mill-vidjo fejn jikkonferma li qed jingħad li x-xogħol fuq dan il-proġett ilu li beda jinhema minn qabel is-sentejn ta' din il-leġislatura. Hawnhekk is-Sindku informa wkoll li l-vidjo kien sar f'isem il-Kunsill kollu u mhux f'ismu u li kien jirrifletti d-diskors li kien se jagħmel hu bhala Sindku għall-okkażjoni ta' Jum l-Imtarfa. Sadanittant huwa skuża ruħu mal-Kunsill li minhabba pressjoni ta' xogħol ma kienx lahaq baġhat nota lill-Kunsilliera biex javżahom li se jkun qed jagħmel vidjo biex jintwera waqt l-attività.
- 2.4 Hawnhekk wasal il-Viċi Sindku. Il-hin kien id-8:55pm.
- 2.5 Is-SE infurmat li kienet iċċekkjat il-kommunikazzjonijiet dwar il-kwistjoni ta' Triq Gregorio Caraffa u jidher li kien hemm biss żewġ residenti ma kellhom oġġezzjoni. Għaldaqstant kien hemm qbil li għandha tintbagħat talba għidida lil TM sabiex il-parti d-dejqa biss issir fuq direzzjoni unika.
- 2.6 Għall-mistoqsija tas-Sindku dwar para. 3.2, is-SE infurmat li kienet għadha ma ppubblikatx l-offerti għall-*extensive patching* u *minor works*.
- 2.7 Għall-mistoqsija tas-Sindku jekk intbagħtx l-ilment dwar il-bus shelter ta' Triq ir-Regiment Maltin, is-SE infurmat li ma kinitx irċeviet kopja tiegħu u għaldaqstant ma setgħetx tikkonferma dak il-hin. Se tassigura li jekk għadu ma ntbagħat dan jintbagħat l-għada stess.

### 3. KOMMUNIKAZZJONI MIS-SINDKU

- 3.1 Is-Sindku informa li l-iskambju taż-żgħażaġh kien mar tajjeb hafna u kellu tifhir anke mingħand l-organizzatriċi tal-istess skambju. Fil-fatt din kienet offriet ukoll li l-membri l-oħra tal-Kunsill setgħu imorru mal-grupp kemm-il darba jkunu lesti li jhallsu huma stess. Hawnhekk is-SE għidiet l-attenzjoni li kull individwu li xtaq jitla' kellu jagħmel tajjeb għall-ispejjeż kollha hu stess għaliex mhux permess li jsiru hlasijiet simili bhala Kunsill. Hawnhekk għidiet l-attenzjoni li l-hlasijiet kollha involuti għall-iskambju kienu se jidhru fuq il-lista tal-pagamenti biex jiġu approvati però kienu se jiġu rifiużi kollha lura lill-Kunsill min-naha tal-Iżvedizi.
- 3.2 Is-Sindku informa li l-attivitajiet ta' Jum l-Imtarfa kienu marru tajjeb ukoll. Hawnhekk irringrazzja lill-entitajiet tal-lokal għall-appoġġ tagħhom kif ukoll lil Stephen Bonello tal-koperazzjoni. Huwa rrefera wkoll għal *email* li baġhat Stephen Bonello fejn wera x-xewqa li jkompli jaħdem fuq ix-xelter u li tigi esplorata wkoll possibbiltà ta' ftuħ ta' xelter ieħor fi Triq l-Istazzjon. Il-Kunsill ma sabx oġġezzjoni.
- 3.3 Fuq talba tas-Sindku, is-SE se ggħib xi kwotazzjonijiet għal compactor biex jintuża mill-haddiema meta jkunu qed jagħmlu traqqiġh. Fuq suġġeriment tas-Sindku se tesplora wkoll il-possibbiltà li jsiru bibs għall-haddiema u l-kuntratturi kollha biex juru li huma qed jaħdmu f'isem il-Kunsill Lokali tal-Imtarfa.
- 3.4 Is-Sindku informa li kien irċieva korrispondenza mingħand xi hadd li qed joffri servizz ta' footage mill-arja bi *drone*. Kien hemm qbil li huwa għandu jgħib il-prezzijiet għalkemm preferibbilment għandna nistennu li jsiru xi proġetti qabel ma jintefqu flus fuq xi haġa simili.

- 3.5 Fuq suggeriment tas-Sindku kien hemm qbil li s-SE ghandha tara l-possibbiltà li jsir xi dawl fuq wara ta' Triq l-Anzjani, fejn hemm l-entraturi għall-entitajiet. Sadanittant kienet se terġa' tmur mal-electrician biex jiddiskutu l-possibbiltà li ssir il-bozza fi Triq is-27 ta' April. Is-SE infurmat ukoll li kien hemm xi problema rikurrenti fi Triq ir-Razzett l-Ahmar u li kienet se tipprova tara kif tista' tissolva f'qasir żmien.
- 3.6 Fuq talba tal-Kunsill kien hemm qbil li s-SE ghandha titlob lill-kuntrattur tal-manutenzjoni tas-soft areas sabiex jattendi għal-laqgħa li jmiss sabiex jiġu diskussi xi problemi li hemm. Hawnhekk is-SE infurmat li għadha ma bagħtitx it-twissija. Sadanittant għadet l-attenzjoni li nnutat ukoll li kien hemm hafna haxix mal-lokalità u għaldaqstant infurmat li kienet se tibgħat twissija wkoll lill-kennies. Il-Kunsill qabel.

#### **4. HLASIJET U PAGAMENTI**

- 4.1 Il-lista tal-pagamenti, kopja tagħha meħmuża, għet approvata u ffirmata.
- 4.2 Is-SE preżentat rapport tad-dhulijiet għax-xahar ta' April 2015.

#### **5. AĠĠUDIKAZZJONI TAL-KWOTAZZJONI GHAD-DAWL – MIŻURA 313 - IL-PROĠETT TAL-BOSK**

- 5.1 Is-SE infurmat li kienet inharget il-kwotazzjoni bl-ghajnuna tal-periti u inginier fejn skont ir-rapporti li kellha lura jidher li l-ebda offerta milli għet irċevuta ma hi skont l-ispeċifikazzjonijiet. Għaldaqstant l-inginier ma seta' jirrakkomanda ebda waħda biex tiġi magħżula. Fid-dawl ta' dan kollu, kien hemm qbil li l-Kunsill għandu jwaqqa' din l-offerta.
- 5.2 Is-SE fakkar lis-SE sabiex tivverifika mal-Perit jekk hux possibbli li jsir monument artistiku kif kien pjanat. Is-SE infurmat li din l-idea kellha titwarrab minhabba li kien hemm nuqqas ta' fondi u li l-ħsieb kien li jsir kemm-il darba jkun hemm xi tfaddil. Min-naħa l-oħra kienet se tfakkar lill-Perit dwarha.

#### **6. FONDI ADDIZZJONALI – MIŻURA 313 - IL-PROĠETT TAL-BOSK**

- 6.1 Is-SE infurmat li kienet irċeviet lura min-naħa tas-Sur Raphael Scerri, mill-*Managing Authority*, fejn kien approva li l-Kunsill jirċievi fondi addizzjonali għal numru ta' xogħlijiet li ġew proposti li jsiru, u li ġew deċiżi waqt l-aħħar laqgħa tal-Kunsill.

#### **7. APPROVAZZJONI TAL-QUARTERLY REPORT (JANNAR – MARZU 2015)**

- 7.1 Is-SE infurmat li kienet irċeviet email mingħand l-accountant li kien se jkun imsiefer u għaldaqstant dan l-item fuq l-aġenda kellu jinqabeż.

**8. MEMO 27/2014 – SKEMA DWAR INIZJATTIVI TA’ ATTIVITAJIET KULTURALI 2014 - 2015**

- 8.1 Is-SE infurmat li kienet irċeviet risposta lura fejn il-Kunsill inghata €5000 bhala ghajnuna biex jorganizza l-attività. Hawnhekk kien hemm diskussjoni fejn kien hemm qbil li l-massimu li l-Kunsill kien se jonfoq kien ta’ €2000 aktar mill-fondi tiegħu apparti din is-somma. Min-naħa l-oħra kien hemm qbil li aktar ‘il quddiem terġa’ ssir diskussjoni biex possibbilment il-Kunsill jaħdem biss bis-somma li se jinghata bhala ghajnuna mill-Gvern Ċentrali.
- 8.2 Hawnhekk skuzat ruhha l-Kunsilliera Bugeja. Il-hin kien l-10:00pm.

**9. MEMO 6/2015 – DEPOŻITAR TA’ FLUS FIL-KONT TAL-BANK TAL-KUNSILL LOKALI**

- 9.1 Is-SE infurmat li D-Dipartiment kien baghat memo fejn qed ifakkar lill-Kunsilli li huma għandhom jiddepozitaw il-flus li jdaħħlu fil-għurnata mill-inqas darbtejn fil-gimgha. Hija infurmat li s’issa l-Kunsill dejjem iddepozita l-flus tiegħu darba fil-gimgha biss għaliex l-ammonti ta’ flejjez li jiġġenera l-uffiċċju huma zgħar wisq.
- 9.2 Hawnhekk kien hemm qbil li l-Kunsill għandu jibqa’ jiddepozita l-flus tiegħu fuq bazi ta’ darba fil-gimgha.

**10. MEMO 8/2015 – FTEHM KOLLETTIV GHAL HADDIEMA KLERIKALI TAL-KUNSILLI LOKALI**

- 10.1 Is-SE infurmat li kienet irċeviet memo oħra sabiex il-Kunsilli jiġu infurmati bil-ftehim kollettiv ġdid tal-haddiema klerikali u fejn qed jintalbu sabiex jassiguraw li l-haddiema jiġu rifużi flus skont kif indikat. Is-SE infurmat li hija kienet se tara x’so jkun l-ammont ta’ flus li għandhom jiġu rifużi lura lill-iskrivan.

**11. MEMO 9/2015 – KODIĊI TA’ ETIKA GHAR-RAPPREZENTANTI ELETTI TAL-GVERN LOKALI**

- 11.1 Is-SE infurmat li kienet irċeviet memo fejn il-Kunsilliera kollha kienu qed jintalbu jerggħu jikkonfermaw li rċevew, qraw u fehmu l-kodiċi tal-etika, li huma linja gwida għall-funzjoni tagħhom fi hdan il-Kunsill Lokali.

**12. MEMO 10/2015 – GHAJNUNA LILL-KUNSILLI LOKALI LI GHANDHOM IR-RESPONSABBILTÀ TA’ LIBRERIJA LOKALI**

- 12.1 Is-SE infurmat li kienet irċeviet komunikazzjoni mid-Dipartiment fejn kienet qed tiġi offruta ghajnuna finanzjarja lil daww il-Kunsilli li lesti jonfqu sa €600 f’kotba għal-librerija. Il-Kunsill qabel li għandu jagħmel investiment ta’ €600 f’kotba godda.

**13. PERFORMANCE MANAGEMENT PROGRAMME – STUDY VISIT AND TRAINING IN NORWAY**

- 13.1 Is-SE infurmat li hi u s-Sindku kien ilhom numru ta' xhur jattendu għal laqgħat u taħriġ sabiex jiġu stabbiliti indikaturi ta' performance godda għall-Kunsilli Lokali Maltin. Sadanittant huma kienu ġew mistiedna jattendu għal aktar taħriġ fin-Norveġja bejn il-25 u d-29 ta' Mejju 2015. Minhabba li s-Sindku se jkun impenjat bl-ezamijiet, kien se jattendi għal dan it-taħriġ il-Viċi Sindku.
- 13.2 Hawnhekk is-SE infurmat ukoll li l-ispejjeż kollha hlief għall-assigurazzjoni huma koperti mill-UE u kull hlas li jista' jsir mill-Kunsill kien se jiġi rifuż lura.

**14. INGAGĠ TA' UFFIĊJAL EZEKUTTIV (SKALA 13)**

- 14.1 Is-SE infurmat li kienet bagħtet tinforma lid-Dipartiment tal-Gvern Lokali dwar il-vakanza li kien se jkun hemm fil-Kunsill mill-5 ta' Ġunju wara li l-iskrivan tal-Kunsill ikun wasal għall-età pensjonabbli. Min-naħa tad-Dipartiment u l-ETC kienu għaddewliha l-permessi neċessarji sabiex jinbada l-proċess għall-ingaġġ ta' Uffiċjal Eżekuttiv fi Skala 13 hekk kif kien diġà approvat waqt l-aħħar baġit. Hija infurmat li s-sejha interna (bejn il-Kunsilli Lokali) tagħlaq it-Tnejn 18 ta' Mejju 2015.
- 14.2 Sadanittant siegħa qabel il-laqgħa tal-Kunsill hija kienet irċeviet komunikazzjoni mingħand l-iskrivan fejn dan kien qed jitlob biex il-Kunsill jikkunsidra li jzommu aktar mill-età pensjonabbli. Hawnhekk is-SE infurmat li skont il-kodiċi tal-PSMC li kienu ntbagħtu mehmuza mal-korrispondenza tad-Dipartiment, mhux possibbli li wiehed izomm haddiema li jkollhom 'il fuq minn 62 sakemm dawn ma jkunux esperti f'xi qasam partikolari u huwa diffiċli biex jinstab xi haddiehor minflokhom. Barra minn hekk, id-Dipartiment kien għamilha ċara li l-ingaġġ tal-impjegat il-ġdid jista' jsir kemm-il darba jkun bħala replacement għall-impjegat li hiereġ.
- 14.3 Kien hemm qbil li s-SE għandha tkompli bil-proċess tal-ingaġġ tal-Uffiċjal Eżekuttiv.

**15. PROĠETT TAL-PJAZZA**

- 15.1 Is-Sindku informa li ma kellux aktar dettalji u għaldaqstant talab li dan l-item jerga' jidher fl-aġenda li jmiss.

**16. PUNTI OHRA**

- 16.1 Is-SE infurmat li kienet irċeviet talba minn Aqra Miegħi sabiex jibdwew jiġu organizzati sessjonijiet ta' qari fil-librerija tal-Kunsill. Il-Kunsill approva. Hawnhekk kien hemm qbil ukoll li s-SE għandha ġġib kwotazzjonijiet għal *air conditioner* minhabba s-shana.
- 16.2 Kien hemm qbil li l-laqgħa għandha tkompli għalkemm kienu waslu l-10:30pm.
- 16.3 Il-Kunsillier Mifsud informa li r-Regjun Tramuntana flimkien mal-LEAP kienu se jorganizzaw attività bl-isem ta' Spring Festival nhar is-17 ta' Mejju ġewwa l-Ġnien l-Għarusa tal-Mosta. Huwa heġġeġ lill-Kunsilliera kollha sabiex jattendu.

- 16.4 Hawnhekk is-Sindku talab lis-SE sabiex tfakkar lill-Perit biex jibda jahdem fuq rapport u stima tar-restawr tat-torri tal-arloġġ.
- 16.5 Is-SE infurmat li kienet irċeviet komunikazzjoni minghand id-Dipartiment tal-Kunsilli Lokali għaliex jidher li l-iskrivan li qiegħed fuq l-iskema tad-dizabbilità kien qed jintbagħtlu l-bonus min-naħa tad-Dipartiment tas-Servizzi Soċjali wkoll minbarra li thallas hi mal-paga. Għaldaqstant infurmat li kienet se tkun qed tnaqqas ammont ta' flus fix-xahar sabiex dawn il-flus jiġu rifużi lura lill-Kunsill.
- 16.6 Is-SE infurmat li kienet qed iġġib kwotazzjonijiet għat-tiswija ta' sprall fi Triq Sir Philip Pullicino kif ukoll għall-irrangar ta' parti mill-bankina fi Triq l-Imtarfa (faċċata ta' Binja Msieraħ). Il-Kunsill qabel li kemm-il darba ssib kwotazzjonijiet li huma taht il-massimu ta' *direct order*, hija għandha tmexxi bix-xogħlijiet.

**17. AĠĠORNAMENT**

- 17.1 Il-laqgħa spiċċat fil-10:50pm. Il-laqgħa li jmiss se tinżamm nhar it-Tnejn l-1 ta' Ġunju 2015 fis-7:30pm.

---

**Josette Micallef**  
Segretarju Eżekuttiv

---

**Daniel John Attard**  
Sindku